

डॉ. महेश शर्मा
Dr. Mahesh Sharma



पर्यटन एवं संस्कृति राज्य मंत्री (स्वतंत्र प्रभार)
और
नागर विमानन राज्य मंत्री
भारत सरकार
नई दिल्ली

MINISTER OF STATE (INDEPENDENT CHARGE)
OF TOURISM & CULTURE AND
MINISTER OF STATE OF CIVIL AVIATION
GOVERNMENT OF INDIA
NEW DELHI

संदेश


हिंदी दिवस के अवसर पर आप सभी को मेरी हार्दिक शुभकामनाएं ।

हिंदी भारत के जन मन की अभिव्यक्ति की भाषा है । हिंदी देश में सर्वाधिक बोली और समझी जाने वाली भाषा है । हिंदी के महत्व को देखते हुए हमारे संविधान निर्माताओं ने 14 सितंबर, 1949 को हिंदी को संघ की राजभाषा का दर्जा प्रदान किया । तभी से प्रतिवर्ष हम इस दिन को हिंदी दिवस के रूप में मनाते हैं ।

आज सरकार के कामकाज में सूचना तकनीक का अधिक से अधिक प्रयोग किया जा रहा है । सूचना तंत्र के माध्यम से सरकार जन-जन तक पहुंच कर जन भागीदारी बढ़ाने पर जोर दे रही है । सूचना तकनीकी के माध्यम से सरकारी कामकाज में हिंदी का प्रयोग बढ़ने से जन-भागीदारी बढ़ेगी और जनता का जनतांत्रिक मूल्यों में विश्वास मजबूत होगा । इसके परिणामस्वरूप जनता में समरसता और भाई चारे की भावना बढ़ेगी । जन सहयोग से सरकारी नीतियों को कारगर ढंग से लागू करने से उत्पादकता बढ़ेगी और देश की अर्थव्यवस्था मजबूत होगी । हिंदी अधिकांश लोगों की या तो मातृभाषा है या संपर्क भाषा है । अतः इसका प्रचार-प्रसार पर्यटन के विकास में बहुत अधिक सहायक होगा । राजभाषा हिंदी के प्रयोग से जनता के ज्ञान का संवर्धन होगा और रचनात्मक क्षमताओं का विकास होगा जिससे रोजगार के अवसर बढ़ेंगे । देश का बौद्धिक और आर्थिक विकास होगा ।

मंत्रालय के सभी अधिकारी और कर्मचारी हिंदी दिवस के अवसर पर यह संकल्प लें कि वे अपना सरकारी कामकाज हिंदी में करेंगे और अपने सहकर्मियों को हिंदी में काम करने के लिए प्रेरित और प्रोत्साहित करेंगे । मैं यह भी चाहूंगा कि पर्यटन मंत्रालय की नीतियों, कार्यक्रमों और प्रचार संबंधी कार्यकलापों में हिंदी का अधिक से अधिक प्रयोग किया जाए । संघ की राजभाषा नीति को लागू करने के लिए राजभाषा विभाग, गृह मंत्रालय, भारत सरकार द्वारा जारी वार्षिक कार्यक्रम में निर्धारित लक्ष्यों को प्राप्त करने के लिए मंत्रालय कारगर कार्य-योजना बनाएं और उसके अनुसार कार्यवाही करें ।

पर्यटन मंत्रालय 14 सितंबर 2015 से 28 सितंबर, 2015 तक हिंदी पखवाड़ा मना रहा है । मैं आशा करता हूँ कि इस दौरान आयोजित की जा रही विभिन्न प्रतियोगिताओं में मंत्रालय के अधिकारी और कर्मचारी उत्साहपूर्वक अधिक से अधिक संख्या में भाग लेकर इन्हें सफल बनाने में अपना योगदान देंगे । मैं उम्मीद करता हूँ कि मंत्रालय के अधीनस्थ कार्यालय भी इसी प्रकार का आयोजन कर अपने अधिकारियों और कर्मचारियों को हिंदी में काम करने के लिए प्रेरित और प्रोत्साहित करेंगे ।


(डॉ. महेश शर्मा)

14 सितंबर, 2015

301, परिवहन भवन, संसद मार्ग, नई दिल्ली-110001 दूरभाष: 91-11-23717969, 23710431 फ़ैक्स: 91-11-23731506
301, Transport Bhawan, Parliament Street, New Delhi - 110001 Tel : 91-11-23717969, 23710431 Fax : 91-11-23731506
कैम्प कार्यालय : एच-33, सेक्टर-27, नोएडा-201301 (उ.प्र.) दूरभाष : 0120-2444444, 2466666 फ़ैक्स : 91-1202544488
Camp Office : H-33, Sector-27, Noida - 201301 (U.P.) Tel. : 0120-2444444, 2466666 Fax : 91-120-2544488

E-mail : dr.mahesh@sansad.nic.in

Incredible India

अतुल्य! भारत